

प्रश्नकोश

1. निम्नलिखित में सबसे बाद में क्या हुआ?

(a) हड़प नीति

(b) बंगाल का विभाजन

(c) स्थायी बंदोबस्त

(d) सहायक संधि

U.P. P.C.S. (Pre) 2000

उत्तर—(b)

B-541

सामान्य

उपर्युक्त घटनाओं में सर्वप्रथम 1793 ई. में लॉर्ड कार्नवालिस ने स्थायी बंदोबस्त प्रणाली लागू की। लॉर्ड वेलेजली (1798-1805) ने भारतीय राज्यों को अंग्रेजी राजनैतिक परिधि में लाने के लिए सहायक संधि प्रणाली का प्रयोग किया। लॉर्ड डलहौजी (1848-56) ने अंग्रेजी साम्राज्य का विस्तार करने हेतु हड़प नीति का प्रयोग किया। प्रश्नगत विकल्पों में सबसे बाद में लॉर्ड कर्जन द्वारा वर्ष 1905 में बंगाल का विभाजन किया गया।

2. बंग-भंग विरोधी आंदोलन का प्रारंभ किस तिथि से हुआ?

- (a) 20 जुलाई, 1905 (b) 7 अगस्त, 1905
(c) 16 अक्टूबर, 1905 (d) 7 नवंबर, 1905

U.P. P.C.S. (Pre) 1994

उत्तर—(b)

ब्रिटिश सरकार ने 20 जुलाई, 1905 को बंगाल विभाजन के निर्णय की घोषणा कर दी। 7 अगस्त, 1905 को कलकत्ता के टाउन हॉल में एक ऐतिहासिक बैठक में स्वदेशी आंदोलन की विधिवत घोषणा कर दी गई। इसमें ऐतिहासिक बहिष्कार प्रस्ताव पारित हुआ। इसी के बाद से बंगाल के विभिन्न क्षेत्रों में बंग-भंग विरोधी आंदोलन औपचारिक रूप से एकजुट होकर प्रारंभ हो गया। 16 अक्टूबर, 1905 को बंगाल विभाजन प्रभावी हो गया।

3. भारतीय स्वतंत्रता संग्राम के संदर्भ में 16 अक्टूबर, 1905 निम्नलिखित कारणों में से किसके लिए प्रसिद्ध है?

- (a) कलकत्ता के टाउन हॉल में स्वदेशी आंदोलन की औपचारिक घोषणा की गई थी
(b) बंगाल का विभाजन हुआ
(c) दादाभाई नौरोजी ने घोषणा की कि भारतीय राष्ट्रीय कांग्रेस का लक्ष्य स्वराज है
(d) लोकमान्य तिलक ने पूना में स्वदेशी आंदोलन प्रारंभ किया

I.A.S. (Pre) 2009

उत्तर—(b)

उपर्युक्त प्रश्न की व्याख्या देखें।

4. बंग-भंग के बाद कौन-सा आंदोलन शुरू हुआ था?

- (a) सविनय अवज्ञा आंदोलन
(b) स्वदेशी आंदोलन
(c) भारत छोड़ो आंदोलन
(d) असहयोग आंदोलन

56th to 59th B.P.S.C. (Pre) 2015

उत्तर—(b)

उपर्युक्त प्रश्न की व्याख्या देखें।

अध्ययन

भारतीय इतिहास



5. बंगाल-विभाजन की घोषणा की गई -

- (a) 19 जुलाई, 1905 को
- (b) 7 अगस्त, 1905 को
- (c) 15 अगस्त, 1905 को
- (d) 16 अक्टूबर, 1905 को
- (e) उपर्युक्त में से कोई नहीं/उपर्युक्त में से एक से अधिक

63rd B.P.S.C. (Pre) 2017

उत्तर—(a)

बंगाल विभाजन का निर्णय की घोषणा ब्रिटिश सरकार द्वारा 20 जुलाई, 1905 को किया गया था, परंतु कुछ प्रमुख लेखकों द्वारा इसकी तिथि 19 जुलाई, 1905 दिया गया है। जिसके आधार पर बिहार लोक सेवा आयोग ने अपनी प्रारंभिक और अंतिम उत्तर कुंजी में इसका उत्तर विकल्प (a) दिया है।

6. 1905 में बंगाल विभाजन किस वायसराय ने किया?

- (a) लॉर्ड हार्डिंग
- (b) लॉर्ड कर्जन
- (c) लॉर्ड लिट्टन
- (d) लॉर्ड मिंटो

42nd B.P.S.C. (Pre) 1997

Uttarakhand U.D.A./L.D.A. (Pre) 2003

उत्तर—(b)

बंगाल का विभाजन लॉर्ड कर्जन (1899-1905 ई.) के काल में वर्ष 1905 में किया गया था। इसके निर्णय की घोषणा 20 जुलाई, 1905 को की गई थी तथा यह 16 अक्टूबर, 1905 से लागू हुआ। वर्ष 1911 के दिल्ली दरबार में बंगाल के विभाजन को निरस्त करने की घोषणा की गई।

7. बंगाल का विभाजन करने वाला गवर्नर जनरल कौन था?

- (a) कर्जन
- (b) कैनिंग
- (c) मिंटो
- (d) मेयो

U.P.P.C.S. (Mains) 2011

उत्तर—(a)

उपर्युक्त प्रश्न की व्याख्या देखें।

8. बंगाल के विभाजन के समय, बंगाल का लेफ्टिनेंट गवर्नर था—

- (a) सर एन्ड्रूज फ्रेजर
- (b) एच.एच. रिजले
- (c) ब्रोड्रिक
- (d) ए.टी. अरुन्डेल

U.P.P.C.S. (Pre) 2014

उत्तर—(a)

सर एन्ड्रूज हेंडरसन लीथ फ्रेजर भारतीय सिविल सेवा के अधिकारी थे। इन्होंने वर्ष 1903 से 1908 तक बंगाल के लेफ्टिनेंट गवर्नर के रूप में अपनी सेवाएं दी थीं। बंगाल विभाजन (1905) की योजना में इनकी महत्वपूर्ण भूमिका रही थी।

9. निम्नलिखित में से किसने बंगाल के विभाजन (1905) के विरोध में हुए आंदोलन का नेतृत्व किया था?

- (a) सुरेंद्रनाथ बनर्जी ने
- (b) सी.आर. दास ने
- (c) आशुतोष मुखर्जी ने
- (d) रबींद्रनाथ टैगोर ने

U.P.P.C.S. (Pre) 2011

उत्तर—(a)

बंगाल के विभाजन (1905) के विरोध में हुए प्रारंभिक आंदोलन का नेतृत्व सुरेंद्रनाथ बनर्जी ने किया था।

10. बंगाल विभाजन के विषय में किसने कहा था, “विभाजन हमारे ऊपर बम की तरह गिरा”?

- (a) सुरेंद्रनाथ बनर्जी
- (b) गोपाल कृष्ण गोखले
- (c) बिपिनचंद्र पाल
- (d) चित्तरंजन दास
- (e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Re. Exam) (Pre) 2021

उत्तर—(a)

बंगाल विभाजन के विषय में सुरेंद्रनाथ बनर्जी ने कहा था “विभाजन हमारे ऊपर बम की तरह गिरा।” बंगाल विभाजन लॉर्ड कर्जन के काल में हुआ था।

11. निम्नलिखित में से कौन ‘स्वदेशी’ आंदोलन का आलोचक था एवं पूर्व तथा पाश्चात्य के मध्य एक बेहतर संबंध का समर्थक था?

- (a) डब्ल्यू.सी. बनर्जी
- (b) एस.एन. बनर्जी
- (c) आर.एन. टैगोर
- (d) बी.जी. तिलक

U.P. Lower Sub. (Pre) 2009

उत्तर—(c)

रबींद्रनाथ टैगोर ‘स्वदेशी’ आंदोलन के आलोचक थे तथा पूर्व (East) एवं पाश्चात्य (West) सभ्यता के मध्य एक बेहतर समन्वय संबंध के समर्थक थे।

12. बंगाल में ब्रिटेन की वस्तुओं के बहिष्कार का सुझाव सर्वप्रथम किसने दिया था?

- (a) अरबिंद घोष ने
- (b) कृष्ण कुमार मित्र ने
- (c) मोतीलाल घोष ने
- (d) सतीश चंद्र मुखर्जी ने

U.P. Lower Sub. (Pre) 2004

U.P.P.C.S. (Mains) 2011

उत्तर—(b)

बंगाल में ब्रिटेन की वस्तुओं के बहिष्कार का सुझाव सर्वप्रथम बांग्ला पत्रिका ‘संजीवनी’ के संपादक कृष्ण कुमार मित्र ने अपनी पत्रिका के 13 जुलाई, 1905 के अंक में दिया था।

13. ब्रिटिश वस्तुओं के बहिष्कार को राष्ट्रीय नीति के रूप में अपनाया गया था—

- (a) 1899 में (b) 1901 में
(c) 1903 में (d) 1905 में

U.P.R.O./A.R.O. (Pre) 2014

उत्तर—(d)

लॉर्ड कर्जन ने 20 जुलाई, 1905 को बंगाल विभाजन की घोषणा की, जिसके परिणामस्वरूप 7 अगस्त, 1905 को कलकत्ता के टाउन हॉल में स्वदेशी आंदोलन की घोषणा की गई। इसी बैठक में ऐतिहासिक 'बहिष्कार प्रस्ताव' पारित हुआ, जिसमें ब्रिटिश वस्तुओं के बहिष्कार को राष्ट्रीय नीति के रूप में अपनाया गया।

14. बंगाल का विभाजन मुख्यतः किया गया था—

- (a) हिंदुओं और मुसलमानों को विभाजित करने के लिए
(b) प्रशासनिक सुविधा के लिए
(c) बंगाली राष्ट्रवाद की वृद्धि को दुर्बल करने के लिए
(d) बंगाल के विकास के लिए

U.P. Lower Sub. (Pre) 1998

उत्तर—(c)

ऊपरी तौर पर यद्यपि ब्रिटिश सरकार ने इसका उद्देश्य प्रशासनिक सुविधा बताया था, परंतु वास्तव में बंगाल विभाजन मुख्यतः बंगाली राष्ट्रवाद की वृद्धि को दुर्बल करने के लिए किया गया था। तत्कालीन वायसराय लॉर्ड कर्जन के अनुसार, "अंग्रेजी हुकूमत का यह प्रयास कलकत्ता को सिंहासनाच्युत करना तथा बंगाली आबादी का बंटवारा करना था, एक ऐसे केंद्र को समाप्त करना था, जहां से बंगाल एवं पूरे देश में कांग्रेस पार्टी का संचालन होता था और साजिशें रची जाती थीं।"

15. बंगाल विभाजन के विरुद्ध राष्ट्रवादियों ने निम्नलिखित कार्यक्रम प्रारंभ किए—

1. वायकाट
2. स्वदेशी
3. असहयोग
4. राष्ट्रीय शिक्षा

सही उत्तर चुनिए—

- (a) 1, 2 एवं 3 (b) 2, 3 एवं 4
(c) 1, 3 एवं 4 (d) 1, 2 एवं 4
(e) इनमें से कोई नहीं

Chhattisgarh P.C.S. (Pre) 2014

उत्तर—(d)

B-543

कर्जन ने 20 जुलाई, 1905 को बंगाल विभाजन का निर्णय लिया। इसके विरोध में राष्ट्रवादियों द्वारा आंदोलन की शुरुआत 7 अगस्त, 1905 को हुई। कलकत्ता के टाउन हॉल में कृष्ण कुमार मित्र और सुरेंद्रनाथ बनर्जी की अध्यक्षता में एक बैठक हुई, जहां स्वदेशी आंदोलन प्रारंभ करने और विदेशी वस्तुओं के बहिष्कार का निर्णय लिया गया। 16 अक्टूबर, 1905 को जब बंगाल विभाजन लागू हो गया, उस दिन को 'शोक दिवस' के रूप में मनाने की घोषणा की गई। रबींद्रनाथ टैगोर के सुझाव पर इसे 'राखी दिवस' के रूप में भी मनाया गया। यह दिवस राष्ट्रवादियों द्वारा बंगाल की अटूट एकता को प्रदर्शित करने के लिए बनाया गया। टैगोर के शांतिनिकेतन के तर्ज पर 'बंगाल नेशनल कॉलेज' की स्थापना की गई। बहुत कम समय में पूरे देश में अनेक राष्ट्रीय विद्यालयों की स्थापना हो गई। अगस्त, 1906 में राष्ट्रीय शिक्षा परिषद का गठन हुआ। स्वदेशी आंदोलन ने आत्मनिर्भरता, आत्मशक्ति का नारा दिया। स्वावलंबन व आत्मनिर्भरता का प्रश्न राष्ट्रीय स्वाभिमान, आदर और आत्मविश्वास के साथ जुड़ा था। कांग्रेस ने भी अपने कलकत्ता अधिवेशन (1906) में स्वदेशी आंदोलन, बहिष्कार आंदोलन, राष्ट्रीय शिक्षा और स्वशासन से संबद्ध चार प्रस्ताव पारित किए। अतः स्पष्ट है कि बंगाल विभाजन के विरोध में राष्ट्रवादियों ने स्वदेशी, बहिष्कार, राष्ट्रीय शिक्षा और स्वशासन जैसे आंदोलन चलाए। वर्ष 1920 के नागपुर अधिवेशन में सी.आर. दास ने गांधीजी के असहयोग प्रस्ताव को पेश किया।

16. 'स्वदेशी' और 'बहिष्कार' पहली बार किस घटना के दौरान संघर्ष की विधि के रूप में अपनाए गए थे?

- (a) बंगाल विभाजन के विरुद्ध आंदोलन
(b) होमरूल आंदोलन
(c) असहयोग आंदोलन
(d) साइमन कमीशन की भारत यात्रा

I.A.S. (Pre) 2016

उत्तर—(a)

उपर्युक्त प्रश्न की व्याख्या देखें।

17. बंगाल विभाजन के प्रत्याघात के रूप में कौन-सा आंदोलन शुरू हुआ था?

- (a) असहयोग आंदोलन (b) सविनय अवज्ञा आंदोलन
(c) स्वदेशी आंदोलन (d) पूर्ण स्वराज आंदोलन
(e) उपर्युक्त में से कोई नहीं/उपर्युक्त में से एक से अधिक

66th B.P.S.C (Pre) 2020

उत्तर—(c)

सामान्य अध्ययन

भारतीय इतिहास



उपर्युक्त प्रश्न की व्याख्या देखें।

18. स्वदेशी आंदोलन के प्रारंभ का तात्कालिक कारण क्या था?

- (a) लॉर्ड कर्जन द्वारा किया गया बंगाल विभाजन।
- (b) लोकमान्य तिलक पर अधिरोपित 18 महीने के सख्त कारावास का दंडादेश।
- (c) लाला लाजपत राय तथा अजीत सिंह की गिरफ्तारी व निर्वासन; तथा पंजाब कोलोनाइजेशन बिल पास किया जाना।
- (d) चापेकर बंधुओं को मृत्युदंड की सजा सुनाया जाना।

I.A.S. (Pre) 2010

उत्तर—(a)

स्वदेशी आंदोलन के प्रारंभ का तात्कालिक कारण बंगाल विभाजन था। इस अवधारणा के मुख्य प्रस्तुतकर्ता अरबिंद घोष, लोकमान्य बाल गंगाधर तिलक, बिपिन चंद्र पाल तथा लाला लाजपत राय थे। ये लोग स्वदेशी आंदोलन को पूरे देश में लागू करना चाहते थे, किंतु उदारवादी गुट इसके विरुद्ध था।

19. भारत में स्वदेशी आंदोलन किस दौरान हुआ?

- (a) गांधीजी का चंपारण सत्याग्रह
- (b) बंगाल-विभाजन के विरुद्ध आंदोलन
- (c) रौलेट एक्ट के विरुद्ध विद्रोह
- (d) असहयोग आंदोलन
- (e) उपर्युक्त में से कोई नहीं/उपर्युक्त में से एक से अधिक

63rd B.P.S.C (Pre.) 2017

उत्तर—(b)

उपर्युक्त प्रश्न की व्याख्या देखें।

20. बंगाल 1905 ई. में विभाजित हुआ, जिसके विरोध के फलस्वरूप यह दुबारा विभाजित हुआ—

- (a) 1906 में
- (b) 1916 में
- (c) 1911 में
- (d) 1909 में

46th B.P.S.C. (Pre) 2003

उत्तर—(c)

दिसंबर, 1911 में ब्रिटिश सम्राट जॉर्ज पंचम और महारानी मैरी के भारत आगमन पर उनके स्वागत हेतु दिल्ली में एक दरबार का आयोजन किया गया। दिल्ली दरबार में ही 12 दिसंबर, 1911 को सम्राट ने बंगाल विभाजन को रद्द घोषित किया, साथ ही कलकत्ता की जगह दिल्ली को भारत की नई राजधानी बनाए जाने की घोषणा की। घोषणा के अनुरूप बंगाल को एक नए प्रांत के रूप में पुनर्गठित किया गया। उड़ीसा तथा बिहार को इससे अलग कर दिया गया। असम को एक नया प्रांत बनाया गया, जैसा कि उसकी स्थिति 1874 ई. में थी तथा सिलहट को इसमें जोड़ दिया गया।

21. 1905 में लॉर्ड कर्जन द्वारा किया गया बंगाल का विभाजन कब तक बना रहा?

- (a) प्रथम विश्व युद्ध तक, जिसमें अंग्रेजों को भारतीय सैनिकों की आवश्यकता पड़ी और विभाजन समाप्त किया गया
- (b) सम्राट जॉर्ज पंचम द्वारा दिल्ली में 1911 के शाही दरबार में कर्जन के अधिनियम को निराकृत किए जाने तक
- (c) महात्मा गांधी द्वारा अपना सविनय अवज्ञा आंदोलन आरंभ करने तक
- (d) भारत के 1947 में हुए विभाजन तक, जब पूर्वी बंगाल, पूर्वी पाकिस्तान बन गया

I.A.S. (Pre) 2014

उत्तर—(b)

उपर्युक्त प्रश्न की व्याख्या देखें।

22. लॉर्ड कर्जन द्वारा 1905 में किया गया बंगाल विभाजन रद्द किस वर्ष हुआ?

- (a) 1911
- (b) 1904
- (c) 1906
- (d) 1907

48th to 52nd B.P.S.C. (Pre) 2008

U.P. P.C.S. (Pre) 1993

U.P. P.C.S (Pre) 1991

उत्तर—(a)

उपर्युक्त प्रश्न की व्याख्या देखें।

23. भारतीयों के विरोध के कारण बंगाल को फिर से कब एकीकृत किया गया?

- (a) 1905
- (b) 1911
- (c) 1947
- (d) 1971

Uttarakhand P.C.S. (Pre) 2010

उत्तर—(b)

उपर्युक्त प्रश्न की व्याख्या देखें।

24. मद्रास में स्वदेशी आंदोलन का नेतृत्व किसने किया था?

- (a) श्रीनिवास शास्त्री
- (b) राजगोपालाचारी
- (c) चिदंबरम पिल्लै
- (d) चित्तामणि

U.P. Lower Sub. (Pre) 2008

उत्तर—(c)

बंगाल से प्रारंभ हुए स्वदेशी आंदोलन का लोकमान्य तिलक ने सारे देश विशेषकर बंबई और पुणे में, अजीत सिंह और लाला लाजपत राय ने पंजाब एवं उत्तर प्रदेश में, सैयद हैदर रजा ने दिल्ली में तथा चिदंबरम पिल्लै ने मद्रास प्रेसीडेंसी में नेतृत्व किया था।

भारतीय इतिहास

25. निम्नलिखित में से किसने स्वदेशी आंदोलन का नेतृत्व दिल्ली में किया था?
- (a) बाल गंगाधर तिलक ने (b) अजीत सिंह ने
(c) लाजपत राय ने (d) सैयद हैदर रजा ने

U.P.P.C.S. (Pre) 2011

उत्तर—(d)

उपर्युक्त प्रश्न की व्याख्या देखें।

26. निम्नलिखित वर्गों में कौन 1905 के स्वदेशी आंदोलन से मुख्यतः अप्रभावित रहा?

- (i) महिलाएं (ii) कृषक
(iii) मुसलमान (iv) बुद्धिजीवी
(a) (i) एवं (ii) (b) (i), (ii) एवं (iii)
(c) (ii) एवं (iii) (d) (i) एवं (ii)

40th B.P.S.C. (Pre) 1995

उत्तर—(c)

कर्जन ने 20 जुलाई, 1905 को बंगाल विभाजन की घोषणा की, जिसके परिणामस्वरूप 7 अगस्त, 1905 को कलकत्ता के टाउन हॉल में स्वदेशी आंदोलन की घोषणा की गई। इसी बैठक में ऐतिहासिक बहिष्कार प्रस्ताव पारित हुआ। स्वदेशी आंदोलन के समय आंदोलन के प्रति जन समर्थन एकत्र करने के उद्देश्य से अश्विनी कुमार दत्त ने 'स्वदेश बांधव समिति' की स्थापना की। तिलक, लाला लाजपत राय तथा अरबिंद घोष ने पूरे देश में स्वदेशी एवं बहिष्कार का प्रचार किया। इस आंदोलन की सबसे बड़ी विशेषता थी- महिलाओं का इसमें सक्रिय रूप से भाग लेना। किंतु किसान एवं बहुसंख्य मुस्लिम समुदाय स्वदेशी एवं बहिष्कार आंदोलन से अलग रहे। इस प्रकार विकल्प (c) सही उत्तर है।

27. निम्नांकित में से किस आंदोलन के दौरान 'वंदे मातरम' भारतीय राष्ट्रीय आंदोलन का शीर्षक गीत बना?

- (a) स्वदेशी आंदोलन (b) चंपारन सत्याग्रह
(c) रौलेट कानून विरोधी आंदोलन (d) असहयोग आंदोलन

U.P. P.C.S. (Mains) 2002

U.P. P.C.S. (Pre) 2005

Uttarakhand P.C.S (Mains) 2006

U.P. P.S.C. (GIC) 2010

उत्तर—(a)

स्वदेशी आंदोलन के दौरान 16 अक्टूबर, 1905 का दिन (जिस दिन विभाजन प्रभावी हुआ) पूरे बंगाल में शोक दिवस के रूप में मनाया गया। घरों में चूल्हा नहीं जला, लोगों ने उपवास रखा और कलकत्ता में हड़ताल घोषित कर दी। जनता ने जुलूस निकाला। सवेरे जत्थे-के-जत्थे लोगों ने गंगा स्नान किया और फिर सड़कों पर 'वंदे मातरम' गाते हुए प्रदर्शन करने लगे। 'वंदे मातरम' इस आंदोलन का शीर्षक गीत बना। लोगों ने एक-दूसरे के हाथ पर राखियां बांधी थीं-यह जताने के लिए कि बंगाल को बांटकर अंग्रेज उनकी एकता में दरार नहीं डाल सकते।

28. स्वदेशी की भावना से ओत-प्रोत भारत के चरमपंथी राष्ट्रवादी आंदोलन काल के संदर्भ में, निम्नलिखित में से कौन-सा कथन सही नहीं है?

- (a) लियाकत हुसैन ने बारिसाल के मुस्लिम किसानों के आंदोलनों में उनका नेतृत्व किया।
(b) 1889 में राष्ट्रीय शिक्षा की योजना सतीश चंद्र मुखर्जी द्वारा तैयार की गई।
(c) बंगाल नेशनल कॉलेज की स्थापना वर्ष 1906 में हुई, जिसके प्रधानाचार्य अरबिंद घोष थे।
(d) टैगोर ने आत्मशक्ति की उपासना का उपदेश दिया, जिसका मुख्य उद्देश्य गांवों का सामाजिक और आर्थिक पुनरुद्धार करना था।

I.A.S. (Pre) 2002

उत्तर—(a)

उपर्युक्त कथनों में कथन (a) असत्य है। बारिसाल के मुस्लिम किसानों के आंदोलनों में उनका नेतृत्व अश्वनी कुमार दत्त ने किया था।

29. स्वदेशी आंदोलन के संबंध में निम्न में से कौन-सा कथन सही नहीं है?

- (a) कुछ विशिष्ट मुसलमान आंदोलन में शामिल हुए
(b) स्त्रियों ने आंदोलन में सक्रिय भागीदारी की
(c) आंदोलन ने बंगाल के किसानों को न तो अधिक प्रभावित किया और न ही वे इसमें शामिल हुए
(d) यह बंगाल तक ही सीमित रहा

U.P. Lower Sub. (Pre) 2002

उत्तर—(d)

स्वदेशी आंदोलन समाज के विभिन्न तबकों के कुछ विशिष्ट मुसलमानों को ही अपने साथ ले सका। पहली बार इस आंदोलन में स्त्रियां घर से बाहर निकलीं, प्रदर्शनों में हिस्सा लेने लगीं तथा घरने पर बैठने लगीं। परंतु यह आंदोलन बंगाल के किसानों को प्रभावित नहीं कर सका, केवल बारिसाल ही इसका अपवाद रहा। मुख्यतः यह आंदोलन शहरों के उच्च एवं मध्यम वर्ग तक ही सीमित रहा। स्वदेशी आंदोलन केवल बंगाल तक ही सीमित नहीं रहा बल्कि लाला लाजपत राय, तिलक और अरबिंद घोष ने पूरे देश में इसका प्रचार किया। इस प्रकार कथन (d) सही नहीं है।

30. स्वदेशी आंदोलन के संदर्भ में, निम्नलिखित कथनों पर विचार कीजिए—

1. इसने देशी शिल्पकारों के कौशल तथा उद्योगों को पुनर्जीवित करने में योगदान किया।
2. स्वदेशी आंदोलन के एक अवयव के रूप में राष्ट्रीय शिक्षा परिषद की स्थापना हुई थी।

उपर्युक्त में से कौन-सा/से कथन सही है/हैं?

- (a) केवल 1 (b) केवल 2
(c) 1 और 2 दोनों (d) न तो 1, न ही 2

IAS (Pre) 2019

उत्तर—(c)

स्वदेशी आंदोलन ने भारतीय शिल्पकारों तथा उद्योगों को पुनर्जीवित करने में महत्वपूर्ण भूमिका निभाई थी। कलकत्ता कस्टम ऑफिस के अनुसार, इस दौरान सूती वस्त्र आयात में लगभग 22 प्रतिशत और जूता-चप्पल आयात में लगभग 68 प्रतिशत की कमी आई थी तथा हथकरघा उद्योग, रेशम एवं वस्त्र उद्योग, लौह एवं इस्पात उद्योग, चमड़ा उद्योग आदि को इससे व्यापक प्रोत्साहन मिला था। स्वदेशी आंदोलन के दौरान वर्ष 1906 में राष्ट्रीय शिक्षा परिषद का गठन किया गया था, जो कि स्वदेशी आंदोलन का प्रमुख घटक थी। इसका उद्देश्य साहित्यिक, वैज्ञानिक और प्रौद्योगिकी क्षेत्र में स्वदेशी नियंत्रण के तहत राष्ट्रीय शिक्षा को बल प्रदान करना था।

31. ब्रिटिश पत्रकार एच.डब्ल्यू. नेविन्सन जुड़े थे—

- (a) असहयोग आंदोलन से
(b) सविनय अवज्ञा आंदोलन से
(c) स्वदेशी आंदोलन से
(d) भारत छोड़ो आंदोलन से

U.P.P.C.S. (Pre) 2014

उत्तर—(c)

ब्रिटिश पत्रकार एच.डब्ल्यू. नेविन्सन स्वदेशी आंदोलन से जुड़े थे। इन्होंने चार महीने तक भारत में रहकर मानचेस्टर गार्जियन, ग्लासगो हेराल्ड तथा डेली क्रॉनिकल के लिए रिपोर्टिंग की थी। बाद में इन्होंने इस रिपोर्ट को 'द न्यू स्पिरिट इन इंडिया' नाम से पुस्तक के रूप में संपादित किया था।

32. भारत की प्राचीन कला परंपराओं को पुनर्जीवित करने के लिए एक 'इंडियन सोसाइटी ऑफ ओरिएंटल आर्ट' की स्थापना की थी—

- (a) अबनींद्रनाथ टैगोर ने (b) नंदलाल बोस ने
(c) असितकुमार हलधर ने (d) अमृता शेरगिल ने

U.P. P.C.S. (Mains) 2007

उत्तर—(a)

राष्ट्रीय आंदोलन के बढ़ते प्रभाव के बातावरण में अबनींद्रनाथ टैगोर ने वर्ष 1907 में अपने बड़े भाई गगनेंद्रनाथ के साथ मिलकर 'इंडियन सोसाइटी ऑफ ओरिएंटल आर्ट' की स्थापना की, जिसके द्वारा प्राच्य कला-मूल्यों का पुनर्जीवन एवं आधुनिक भारतीय कला में नई चेतना जागृत हुई।